

**മധുരമായ കുട്ടികളേ, ബാബ അവിനാശിയായ വൈദ്യനാണ്, ഒരേയൊരു  
മഹാമന്ത്രത്തിലൂടെ നിങ്ങളുടെ സർവ്വ ദുഃഖങ്ങളും ഇല്ലാതാക്കുന്നു.**

**ചോദ്യം :** എന്തുകൊണ്ടാണ് മായ നിങ്ങൾക്ക് വിഘ്നങ്ങളുണ്ടാക്കുന്നത്? ഏതെങ്കിലുമൊരു കാരണം പറയൂ?

**ഉത്തരം :** (1) നിങ്ങളാണ് മായയുടെ ഏറ്റവും വലിയ ഉപഭോക്താക്കൾ. ഉപഭോക്താക്കൾ അവസാനിക്കുന്നത് കാരണം മായ വിഘ്നങ്ങൾ ഉണ്ടാക്കുന്നു. (2) അവിനാശിയായ വൈദ്യൻ നിങ്ങൾക്ക് മരുന്ന് നൽകുമ്പോൾ മായയുടെ രോഗങ്ങൾ ഇളകി പുറത്തുവരികയാണ്, അതിനാൽ വിഘ്നങ്ങളെ ഭയപ്പെടരുത്. മന്മനാഭവ എന്ന മന്ത്രത്തിലൂടെ മായ ഓടിപ്പോകും.

ഓംശാന്തി. ബാബ കുട്ടികൾക്ക് മനസ്സിലാക്കിത്തരുന്നു, മനസ്സിന് ശാന്തി വേണം മനസ്സിന് ശാന്തി വേണം എന്ന് പറഞ്ഞ് മനുഷ്യർ അസ്വസ്ഥരാകുകയാണ്. ദിവസവും ഓംശാന്തി എന്ന് പറയുന്നുമുണ്ട്. എന്നാൽ ഇതിന്റെ അർത്ഥം മനസ്സിലാക്കാത്തത് കാരണം മനുഷ്യർ ശാന്തി യാചിച്ച് കൊണ്ടിരിക്കുന്നു. പറയുന്നുമുണ്ട്, ഞാൻ ആത്മാവാണ് അർത്ഥം ഞാൻ ശാന്തമാണ്. എന്റെ സ്വയർമ്മം ശാന്തിയാണ്. സ്വയർമ്മം ശാന്തിയാണെങ്കിൽ പിന്നെ എന്തിനാണ് യാചിക്കുന്നത്? അർത്ഥം മനസ്സിലാക്കാത്തത് കാരണം യാചിച്ച് കൊണ്ടേയിരിക്കുന്നു. ഇത് രാവണന്റെ രാജ്യമാണെന്ന് നിങ്ങൾക്കറിയാം. പക്ഷേ അവർ മനസിലാക്കുന്നില്ല, ലോകത്തിന്റെ മുഴുവനും പ്രത്യേകിച്ച് ഭാരതത്തിന്റെ ശത്രുവായതുകൊണ്ടാണ് രാവണനെ കത്തിച്ച് കൊണ്ടിരിക്കുന്നത്. ഏതെങ്കിലും മനുഷ്യനെ ഓരോ വർഷവും കത്തിക്കാറുണ്ടോ? എന്നാൽ ജന്മ ജന്മാന്തരങ്ങളായി, കല്പ കല്പാന്തരങ്ങളായി, രാവണനെ കത്തിച്ച് വരികയാണ്. കാരണം ഇത് നിങ്ങളുടെ വളരെ വലിയ ശത്രുവാണ്. സർവ്വതും 5 വികാരങ്ങളിൽ കൂടുങ്ങിയിരിക്കുകയാണ്. ഭ്രഷ്ടാചാരത്തിലൂടെയാണ് ജനിക്കുന്നത്. അതായത് രാവണന്റെ രാജ്യമാണിത്. ഈ സമയത്ത് അളവറ്റ ദുഃഖമാണ്. ഇതിന് നിമിത്തമായിരിക്കുന്നത് ആരാണ്? രാവണൻ. എന്തുകൊണ്ടാണ് ദുഃഖമുണ്ടാകുന്നത് എന്ന് അർക്കം അറിയില്ല. ഇത് രാവണന്റെ രാജ്യമാണ്. ഈ രാവണനാണ് ഏറ്റവും വലിയ ശത്രു. ഓരോ വർഷവും രാവണന്റെ കോലമുണ്ടാക്കി കത്തിക്കുന്നു. ഓരോ പ്രാവശ്യം വലുതാണുണ്ടാക്കുന്നത്. ദുഃഖവും അതുപോലെ വർദ്ധിക്കുകയാണ്. വലിയ വലിയ ഋഷിമാരും സന്യാസിമാരും മഹാത്മാക്കളും രാജാക്കന്മാരും എല്ലാവരുമുണ്ടെങ്കിലും ഒരാൾക്ക് പോലും രാവണൻ നമ്മുടെ ശത്രുവാണെന്നും ആ രാവണനെയാണ് നമ്മൾ ഓരോ വർഷവും കത്തിക്കുന്നതെന്നും അറിയില്ല. രാവണൻ മരിച്ചു, നമ്മൾ ലങ്കയുടെ അധികാരിയുമായി എന്ന് വിചാരിച്ച് വളരെ സന്തോഷത്തോടെ ആഘോഷിക്കുന്നു. പക്ഷേ അധികാരിയാകുന്നില്ല. എത്രമാത്രം ധനം വൃർത്ഥമാക്കുന്നു. ബാബ പറയുന്നു, നിങ്ങൾക്ക് അളവറ്റ ധനമാണ് നൽകിയത് അതെല്ലാം എവിടെ കൊണ്ട് കളഞ്ഞു? ദസര ആഘോഷിക്കാൻ ലക്ഷക്കണക്കിന് രൂപയാണ് ചിലവാക്കുന്നത്. രാവണനെ കൊന്നതിനുശേഷം ലങ്ക കൊള്ളയടിക്കുന്നു. എന്തുകൊണ്ടാണ് രാവണനെ കത്തിക്കുന്നത് എന്ന് പോലും അറിയുന്നില്ല. ഈ സമയം സർവ്വതും 5 വികാരങ്ങളുടെ ജയിലിൽ അകപ്പെട്ടിരിക്കുകയാണ്. ദുഃഖിതരായത് കാരണം അരകല്പം രാവണനെ കത്തിക്കുന്നു. രാവണന്റെ രാജ്യത്തിൽ നമ്മൾ വളരെ ദുഃഖിതരാണ് എന്ന് മനസ്സിലാക്കുന്നുമുണ്ട്. എന്നാൽ സത്യയുഗത്തിൽ 5 വികാരങ്ങൾ ഉണ്ടായിരിക്കില്ല എന്നത് അറിയുന്നില്ല. അവിടെ ഈ രാവണനെയൊന്നും കത്തിക്കില്ല. ഇതെല്ലാം എപ്പോൾ മുതലാണ് ആരംഭിച്ചത് എന്ന് ചോദിച്ചാൽ പറയും അനാദിയായി നടന്ന് വരികയാണെന്ന്. എപ്പോൾ മുതലാണ് രക്ഷാബന്ധനം ആരംഭിച്ചത്? അനാദിയായിട്ട് നടക്കുകയാണെന്ന് പറയും. ഇതെല്ലാം മനസ്സിലാക്കേണ്ട കാര്യങ്ങൾ അല്ലേ. മനുഷ്യരുടെ ബുദ്ധി എന്തായി മാറിയിരിക്കുകയാണ്? മൃഗവും അല്ല മനുഷ്യനും അല്ല. യാതൊരു പ്രയോജനവും ഇല്ല. സ്വർഗത്തെ അറിയുന്നില്ല. ഈ ലോകം ഭഗവാനാണ് ഉണ്ടാക്കിയത് എന്ന് വിചാരിക്കുന്നു. എന്നാലും ദുഃഖം വരുമ്പോൾ, അല്ലയോ ഭഗവാനെ, ഈ ദുഃഖത്തിൽ നിന്നും മോചിപ്പിക്കൂ എന്ന് പറഞ്ഞ് ഭഗവാനെ തന്നെയാണ് ഓർമ്മിക്കുന്നത്. എന്നാൽ കലിയുഗത്തിൽ സുവികളാകാൻ സാധിക്കില്ല. ദുഃഖം അനുഭവിക്കുക തന്നെ വേണം. പടിയിറങ്ങുക തന്നെ വേണം. പുതിയ ലോകം മുതൽ പഴയ ലോകത്തിന്റെ അവസാനം വരെയുള്ള എല്ലാ രഹസ്യവും ബാബ പറഞ്ഞ് തരുന്നു. എല്ലാ ദുഃഖങ്ങൾക്കുമുള്ള മരുന്ന് ഒന്ന് തന്നെയാണെന്ന് കുട്ടികൾക്ക് പറഞ്ഞ് തരുന്നു. അവിനാശിയായ വൈദ്യനല്ലേ. 21 ജന്മങ്ങളിലേയ്ക്ക് സർവ്വരേയും ദുഃഖങ്ങളിൽ നിന്നും മോചിപ്പിക്കുന്നു. ആ വൈദ്യന്മാർക്കും രോഗം വരാറുണ്ട്. ഇത് അവിനാശിയായ വൈദ്യനാണ്. അളവറ്റ ദുഃഖവുമുണ്ട് അളവറ്റ സുഖവുമുണ്ട്. ബാബ അളവറ്റ സുഖം നൽകുന്നു. അവിടെ ദുഃഖത്തിന്റെ പേരോ അടയാളമോ ഉണ്ടായിരിക്കില്ല. സുവികളാകുവാനുള്ള മരുന്നാണ്.

എന്നെമാത്രം ഓർമ്മിക്കൂ അപ്പോൾ പാവനവും സതോപ്രധാനവുമായി മാറും, സർവ്വ ദുഃഖങ്ങളും ഇല്ലാതാകും. പിന്നെ സുഖം തന്നെ സുഖമായിരിക്കും. ബാബ ദുഃഖത്തെ ഇല്ലാതാക്കി സുഖം നൽകുന്നവനാണെന്ന് പറയാറുണ്ട്. അരകല്പത്തേയ്ക്ക് നിങ്ങളുടെ സർവ്വ ദുഃഖങ്ങളും ഇല്ലാതാകുന്നു. നിങ്ങൾ സ്വയം ആത്മാവാണെന്ന് മനസ്സിലാക്കി ബാബയെ മാത്രം ഓർമ്മിക്കൂ.

ആത്മാവ് ശരീരം, ഇവ രണ്ടിന്റേയും കളിയാണ് നടക്കുന്നത്. നിരാകാരനായ ആത്മാവ് അവിനാശിയാണ് എന്നാൽ സാകാര ശരീരം വിനാശിയാണ്, ഇതിന്റെ കളിയാണ് നടക്കുന്നത്. ബാബ പറയുന്നു ദേഹ സഹിതം ദേഹത്തിന്റെ സർവ്വ സംബന്ധങ്ങളേയും മറക്കൂ. കുടുംബത്തിലിരിക്കുമ്പോഴും ചിന്തിക്കൂ - ഇപ്പോൾ നമുക്ക് തിരികെ പോകണം. പതിതരായിട്ടുള്ളവർക്ക് പോകുവാൻ സാധിക്കില്ല അതുകൊണ്ട് എന്നെ മാത്രം ഓർമ്മിക്കൂ എങ്കിൽ സതോപ്രധാനമായി മാറും. ബാബയുടെ അടുക്കൽ മരുന്നുണ്ട്. മായ തീർച്ചയായും വിപ്ലവങ്ങളുണ്ടാക്കും എന്നതും ബാബ പറഞ്ഞ് തരുന്നു. നിങ്ങൾ രാവണന്റെ ഉപഭോക്താക്കൾ ആയിരുന്നല്ലോ. ഉപഭോക്താക്കളെ നഷ്ടപ്പെടുമ്പോൾ മായ തീർച്ചയായും വെപ്രാളം കാണിക്കുമല്ലോ. മരണെന്ന് പറയുന്നത് ഓർമ്മയുടെ യാത്രയാണ് അല്ലാതെ മറ്റ് മരണൊന്നും ഇല്ല. എന്നെ നിരന്തരം ഓർമ്മിക്കാനുള്ള പുരുഷാർത്ഥം ചെയ്യുകയാണെങ്കിൽ ഈ ഒരു മരണിലൂടെ തന്നെ നിങ്ങളുടെ സർവ്വ ദുഃഖവും ഇല്ലാതാകും. ഭക്തിമാർഗത്തിൽ ഇങ്ങിനെ ധാരാളം പേരുണ്ട് - വായ ചലിച്ചുകൊണ്ടേയിരിക്കും, ഏതെങ്കിലുമൊക്കെ മന്ത്രമോ രാമ നാമമോ ജപിക്കും. ദിവസവും ഇത്രയും പ്രാവശ്യം ജപിക്കണം എന്ന് ഗുരുവിന്റെ നിർദ്ദേശം കിട്ടിയിട്ടുണ്ട്. ഇതിനെയാണ് പറയുന്നത്- രാമനാമത്തിന്റെ മാല ജപിക്കുക. ഇതിനെ തന്നെയാണ് രാമന്റെ പേരിൽ ദാനം ചെയ്യുക എന്നും പറയുന്നത്. ഇതുപോലെയുള്ള ധാരാളം സംഘടനകൾ ഉണ്ട്. രാമ രാമ എന്ന് ജപിച്ച് കൊണ്ടിരിക്കുകയാണെങ്കിൽ വഴക്കൊന്നും ഉണ്ടാക്കില്ല, ബിസിനായിരിക്കും. ആരെങ്കിലും എന്തെങ്കിലും പറഞ്ഞാലും പ്രതികരിക്കില്ല. വളരെ കുറച്ച് പേർ മാത്രമാണ് ഇങ്ങനെ ചെയ്യുന്നത്. ഇവിടെ ബാബ പറയുന്നു-രാമ രാമ എന്ന് പറയേണ്ടതില്ല. ഇത് അജപാജപമാണ്, ഇവിടെ ബാബയെ മാത്രം ഓർമ്മിക്കൂ. ബാബ പറയുന്നു - ഞാൻ രാമനൊന്നും അല്ല. ത്രേതായുഗത്തിലാണ് രാമനുണ്ടായിരുന്നത്, ആ രാമന്റെ രാജധാനിയുണ്ടായിരുന്നു, ആ രാമനെ ജപിക്കേണ്ടതില്ല. ഭക്തിമാർഗത്തിൽ ഇതെല്ലാം സ്മരിക്കുകയും പുജിക്കുകയും ചെയ്ത് നിങ്ങൾ പടിയിറങ്ങുകയാണ് ചെയ്തത് കാരണം അതെല്ലാം തന്നെ അസത്യമാണ്. സത്യമായിട്ടുള്ളത് ഒരു ബാബ മാത്രമാണ്. ആ ബാബ നിങ്ങൾ കുട്ടികൾക്ക് മനസ്സിലാക്കിത്തരുന്നു. എന്തൊരു മറവിയുടെ കളിയാണിത്. ഇത്രയും പരിധിയില്ലാത്ത സമ്പത്ത് നൽകുന്ന ബാബയെ ഓർമ്മിക്കുകയാണെങ്കിൽ മുഖത്തിന് തന്നെ ആത്മാത്രം തിളക്കമുണ്ടാകും. സന്തോഷത്താൽ മുഖം വിടരും. മുഖത്ത് പുഞ്ചിരിയുണ്ടാകുന്നു. ബാബയെ ഓർമ്മിക്കുന്നതിലൂടെ തന്നെയാണ് നമ്മൾ ഇതായിമാറുന്നത് എന്ന് നിങ്ങൾ കുട്ടികൾക്കറിയാം. പക്ഷെ കല്പത്തേയ്ക്ക് നമ്മുടെ സർവ്വ ദുഃഖങ്ങളും ഇല്ലാതാകുന്നു. ബാബ കൃപ കാണിക്കും എന്നല്ല. നമ്മൾ എത്രമാത്രം ബാബയെ ഓർമ്മിക്കുന്നുവോ അത്രയും സതോപ്രധാനമാകും എന്നത് മനസ്സിലാക്കണം. വിശ്വത്തിന്റെ അധികാരികളായിരുന്ന ഈ ലക്ഷ്മീ നാരായണന്മാർ എത്രമാത്രം സന്തുഷ്ടരാണ്. അതുപോലെ ആയിത്തീരണം. പരിധിയില്ലാത്ത അച്ഛനെ ഓർമ്മിച്ച് നമ്മൾ വീണ്ടും വിശ്വത്തിന്റെ അധികാരിയാവുകയാണ് എന്ന സന്തോഷം നമ്മുടെയുള്ളിൽ ഉണ്ടാകുന്നു. ആത്മാവിന്റെ ഈ സന്തുഷ്ടമായിരിക്കുന്ന സംസ്കാരമാണ് കൂടെവരും. പിന്നെ കുറച്ച് കുറച്ച് കുറയുന്നു. ഈ സമയം മായ നിങ്ങളെ വളരെയധികം കഷ്ടപ്പെടുത്തും. നിങ്ങൾ ബാബയെ ഓർമ്മിക്കുന്നത് തടസ്സപ്പെടുത്താൻ മായ പരിശ്രമിക്കും. സദാ ഹർഷിതമായിരിക്കുവാൻ സാധിക്കില്ല. മനുഷ്യർക്ക് രോഗങ്ങൾ വരുമ്പോൾ അവരോട് ശിവബാബയെ ഓർമ്മിക്കൂ എന്ന് പറയാറുണ്ട് എന്നാൽ ആരാണ് ശിവബാബയെന്ന് ആർക്കും അറിയില്ല, അപ്പോൾ എങ്ങനെ ഓർമ്മിക്കും? എന്തിനാണ് ഓർമ്മിക്കുന്നത്. ബാബയെ ഓർമ്മിക്കുന്നതിലൂടെ നമ്മൾ തമോപ്രധാനത്തിൽ നിന്നും സതോപ്രധാനമായി മാറും എന്ന് നിങ്ങൾ കുട്ടികൾക്കറിയാം. ദേവീ ദേവതകൾ സതോപ്രധാനമായിരുന്നല്ലോ അല്ലേ, അതിനെ പറയുന്നത് തന്നെ ദൈവീക രാജ്യമെന്നാണ്. മനുഷ്യരുടെ ലോകം എന്ന് പറയില്ല. മനുഷ്യൻ എന്ന പേര് പോലും ഉണ്ടായിരിക്കില്ല. അത് ദേവതകളാണ്. അത് ദേവതകളുടെ ലോകമാണ്, ഇത് മനുഷ്യരുടെ ലോകമാണ്. ഇതെല്ലാം മനസ്സിലാക്കേണ്ട കാര്യങ്ങളാണ്. ബാബയാണ് പറഞ്ഞ് തരുന്നത്. ബാബയെ ജ്ഞാന സാഗരം എന്നാണ് പറയുന്നത്. ബാബ അനേക പ്രകാരത്തിലുള്ള അറിവുകൾ തന്നുകൊണ്ടിരിക്കുന്നു. മഹാ മന്ത്രവും നൽകുന്നു - ബാബയെ ഓർമ്മിക്കൂ അപ്പോൾ നിങ്ങൾ സതോപ്രധാനമായിത്തീരും, നിങ്ങളുടെ സർവ്വ ദുഃഖങ്ങളും ഇല്ലാതാകും. കല്പത്തിന് മുൻപും നിങ്ങൾ ദേവീ ദേവതയായിരുന്നു. ദേവതകളുടെ മുഖമായിരുന്നു നിങ്ങളുടേത്. അവിടെ ആരും മോശമായി സംസാരിച്ചിരുന്നില്ല. അങ്ങനെയുള്ള കർമ്മവും ചെയ്തിരുന്നില്ല. അത് ദേവതകളുടെ ലോകമാണ്. ഇത് മനുഷ്യരുടെ ലോകം. വ്യത്യസ്തവും ഉണ്ടല്ലോ അല്ലേ. ഇത് ബാബ മനസ്സിലാക്കിത്തരുന്നു. ദേവതകളുടെ ലോകം ലക്ഷക്കണക്കിന് വർഷങ്ങൾക്ക് മുൻപായിരുന്നു എന്നാണ് മനുഷ്യർ പറയുന്നത്. ഇവിടെ ആരെയും ദേവതയെന്ന് പറയുവാൻ സാധിക്കില്ല. ദേവതകൾ പവിത്രമായിരുന്നു. ദേവീ ദേവതകളെയാണ് മഹാൻ

ആത്മാക്കൾ എന്ന് പറയുന്നത്. മനുഷ്യരെ ഒരിക്കലും അങ്ങിനെ പറയുവാൻ സാധിക്കില്ല. ഇത് രാവണന്റെ ലോകമാണ്. രാവണൻ വളരെ വലിയ ശത്രുവാണ്. രാവണനെ പോലെ മറ്റൊരു ശത്രുവില്ല. നിങ്ങൾ ഓരോ വർഷവും രാവണനെ കത്തിക്കുന്നു. ഇത് ആരാണ്? ആർക്കും അറിയില്ല. ഇതൊരു മനുഷ്യനെന്നും അല്ല, ഇത് 5 വികാരങ്ങളാണ് അതുകൊണ്ടാണ് ഇതിനെ രാവണൻ എന്ന് പറയുന്നത്. 5 വികാരങ്ങളുടെ രാജ്യമല്ലേ. 5 വികാരങ്ങൾ സർവ്വരിലുമുണ്ട്. ഈ ദുർഗതിയുടെയും സദ്ഗതിയുടെയും കളി ഉണ്ടാക്കപ്പെട്ടതാണ്. ഇപ്പോൾ ബാബ നിങ്ങൾക്ക് സദ്ഗതിയുടെ സമയത്തെയും ദുർഗതിയെക്കുറിച്ചും മനസ്സിലാക്കിത്തന്നു. ഉയരങ്ങളിലേക്ക് പോകുന്നതും നിങ്ങൾ തന്നെയാണ് താഴേയ്ക്ക് വീഴുന്നതും നിങ്ങൾ തന്നെയാണ്. ഭാരതത്തിൽ തന്നെയാണ് ശിവജയന്തിയുമുള്ളത്. രാവണജയന്തിയും ഭാരതത്തിൽ തന്നെയാണുള്ളത്. അരകല്പം ദൈവിക രാജ്യം, ലക്ഷ്മി നാരായണന്റെയും, രാമ-സീതയുടേയും രാജ്യമായിരിക്കും. ഇപ്പോൾ നിങ്ങൾ കുട്ടികൾ സർവ്വരുടേയും ജീവചരിത്രം അറിയുന്നുണ്ട്. നിങ്ങൾക്കാണ് മുഴുവൻ മഹിമയുമുള്ളത്. നവരാത്രി പൂജയും മറ്റും നിങ്ങളുടേതാണ്. നിങ്ങൾ തന്നെയാണ് സ്ഥാപിക്കുന്നത്. ശ്രീമത്തിലൂടെ നിങ്ങൾ വിശ്വത്തെ പരിവർത്തനപ്പെടുത്തുകയാണ് അതുകൊണ്ട് പൂർണ്ണമായും ശ്രീമതമനുസരിക്കണം. നമ്പർവാർ അനുസരിച്ച് പുരുഷാർത്ഥം ചെയ്യുന്നുണ്ട്. സ്ഥാപനവും നടക്കുന്നുണ്ട്. ഇവിടെ യുദ്ധത്തിന്റെ കാര്യമെന്നും ഇല്ല. ഈ പുരുഷോത്തമ സംഗമയുഗം വളരെ വ്യത്യസ്തമായതാണ് എന്ന് നിങ്ങൾക്കറിയാം. പഴയ ലോകത്തിന്റെ അവസാനവും പുതിയ ലോകത്തിന്റെ ആരംഭവും. ബാബ വരുന്നത് പഴയ ലോകത്തെ പരിവർത്തനപ്പെടുത്താനാണ്. നിങ്ങൾക്ക് വളരെയധികം മനസ്സിലാക്കിത്തന്നു പക്ഷേ ധാരാളം പേർ മറന്ന് പോകുന്നു. പ്രഭാഷണം ചെയ്തതിനു ശേഷം ഓർമ്മ വരും - ഇന്നു ഇന്നു പോയിന്റുകൾ പറയേണ്ടതായിരുന്നു എന്ന്. കല്പത്തിന് മുൻപ് എങ്ങനെയാണോ സ്ഥാപിച്ചത് അതുപോലെ തന്നെ സംഭവിക്കും, ആർ എന്ത് പദവി നേടിയോ അവർ അത് നേടും. സർവ്വർക്കും ഒരുപോലെയുള്ള പദവി നേടാൻ പറ്റില്ല. ഉയർന്ന പദവി നേടുന്നവരുമുണ്ട്, കുറഞ്ഞ പദവി നേടുന്നവരുമുണ്ട്. അനന്യരായിട്ടുള്ള കുട്ടികൾ മുന്നോട്ട് പോകുമ്പോൾ അവർക്ക് അനുഭവപ്പെടും - ഇവർ സമ്പന്നരുടെ ദാസിയാകും, ഇവർ രാജകുടുംബത്തിലെ ദാസിയാകുമെന്ന്. സമ്പന്നരായിട്ടുള്ളവരെ ഇടയ്ക്കിടയ്ക്ക് ക്ഷണിക്കും. എല്ലാവരേയും ക്ഷണിക്കില്ല, എല്ലാപേരും മുഖം കാണില്ല.

ബാബയും ബ്രഹ്മാവിന്റെ ശരീരത്തിലൂടെ മനസ്സിലാക്കിത്തന്നു, എല്ലാവർക്കും സന്തുഖത്ത് കാണുവാൻ സാധിക്കില്ല. നിങ്ങൾ ഇപ്പോൾ സന്തുഖത്ത് വന്നിരിക്കുകയാണ്, പവിത്രമായിരിക്കുന്നു. ഇങ്ങനെയും സംഭവിക്കും, അപവിത്രമായവരും വന്നിരുന്ന്, കുറച്ച് കേട്ടാൽ ദേവതയാകും. എന്തെങ്കിലും കേൾക്കുമ്പോഴാണല്ലോ പ്രഭാവമുണ്ടാകുന്നത്. കേൾക്കുന്നില്ലെങ്കിൽ പിന്നെ വരില്ല. മുഖ്യമായ കാര്യം ബാബ പറയുന്നത് - മന്മനാ ഭവ. ഈ ഒരു മന്ത്രത്തിലൂടെ നിങ്ങളുടെ സർവ്വ ദുഃഖങ്ങളും തീരും. ബാബ അച്ഛനാണ് ടീച്ചറുമാണ് ഗുരുവുമാണ്. മന്മനാഭവ എന്ന് അച്ഛനാണ് പറയുന്നത്, ടീച്ചറായിട്ട് പറയുന്നു മധ്യാജീഭവ..മുൻപേരേയും ഓർമ്മിച്ചാൽ പോലും വളരെ സന്തോഷകരമായ അവസ്ഥയുണ്ടാകും. ബാബ പഠിപ്പിക്കുകയാണ്, എന്നിട്ട് ബാബ തന്നെയാണ് കൂടെ കൊണ്ട് പോകുന്നത്. ഇങ്ങനെയുള്ള ബാബയെ എത്രമാത്രം ഓർമ്മിക്കേണ്ടതാണ്. ഭക്തിയിലും ബാബയെ ആരും അറിയുന്നില്ല. ഭഗവാനുണ്ടെന്നും നമ്മൾ സർവ്വരും സഹോദരങ്ങളാണെന്നും മാത്രം അറിയാം. ബാബയിൽ നിന്നും എന്താണ് കിട്ടേണ്ടത് എന്ന് അറിയില്ല. നമ്മൾ സർവ്വരും ഒരു അച്ഛന്റെ കുട്ടികളും പരസ്പരം സഹോദരങ്ങളാണെന്നും നിങ്ങൾക്കിപ്പോൾ അറിയാം.ഇത് പരിധിയില്ലാത്ത കാര്യമല്ലേ. എല്ലാ കുട്ടികളേയും ടീച്ചറായി പഠിപ്പിക്കുന്നു. സർവ്വരുടേയും കണക്കുകൾ തീർത്ത് തിരികെ കൊണ്ട് പോകും. ഈ മോശമായ ലോകത്തിൽ നിന്നും തിരികെ പോകണം, പുതിയ ലോകത്തിൽ വരാൻ വേണ്ടി നിങ്ങളെ യോഗ്യരാക്കുന്നു. യോഗ്യരാകുന്നവർ സത്യയുഗത്തിൽ വരുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവുമായ ബാപ്ദാദയുടെ സ്നേഹസ്മരണയും പുലർക്കാലവന്ദനവും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

## ധാരണയ്ക്കുള്ള മുഖ്യമായ സാരം -

(1) തന്റെ അവസ്ഥയെ സദാ ഏകരസവും ഹർഷിതവുമാക്കി വയ്ക്കുന്നതിന് വേണ്ടി അച്ഛൻ, ടീച്ചർ, സദ്ഗുരു ഈ മൂന്ന് പേരെയും ഓർമ്മിക്കണം. ഇവിടെ നിന്ന് സന്തോഷത്തിന്റെ സംസ്കാരം നിറയണം. സമ്പത്തിന്റെ ഓർമ്മയിലൂടെ മുഖം സദാ തിളങ്ങിക്കൊണ്ടിരിക്കണം.

(2) ശ്രീമതമനുസരിച്ച് മുഴുവൻ വിശ്വത്തേയും പരിവർത്തനപ്പെടുത്തുന്ന സേവനം ചെയ്യണം. 5 വികാരങ്ങളിൽ കടുങ്ങിക്കിടക്കുന്നവരെ മോചിപ്പിക്കണം. തന്റെ സ്വധർമ്മത്തിന്റെ തിരിച്ചറിവ് നൽകണം.

**വരദാനം : സ്മൃതിയെ അനുഭവത്തിന്റെ സ്ഥിതിയിൽ സ്ഥിതി ചെയ്തിക്കുന്ന നമ്പർവൺ വിശേഷ ആത്മാവായി ഭവിക്കട്ടെ!**

എല്ലാ ബ്രാഹ്മണ ആത്മാക്കളുടേയും ഉള്ളിലുണ്ട് - വിശേഷ ആത്മാവായ എനിക്ക് നമ്പർവൺ ആകണം. എന്നാൽ സങ്കല്പവും കർമ്മവും തമ്മിലുള്ള വ്യത്യാസത്തെ സമാപ്തമാക്കുന്നതിനു വേണ്ടി സ്മൃതിയെ അനുഭവത്തിലേക്ക് കൊണ്ട് വരണം. കേൾക്കുന്നതും അറിയുന്നതും ഓർമ്മയുണ്ടായിരിക്കുന്നത് പോലെ സ്വയം ആ അനുഭവത്തിന്റെ സ്ഥിതിയിൽ വരണം. അതിനു വേണ്ടി തന്റെയും സമയത്തിന്റെയും മഹത്വത്തെ മനസ്സിലാക്കി മനസ്സിനെയും ബുദ്ധിയേയും ഏതെങ്കിലും അനുഭവത്തിന്റെ സീറ്റിൽ സെറ്റാക്കൂ, അപ്പോൾ നമ്പർവൺ വിശേഷ ആത്മാവായിത്തീരും.

**സ്തോഗൻ : തിന്മയുടെ ഇൗർഷ്യയെ ഉപേക്ഷിച്ച് നന്മയുടെ മത്സരം നടത്തൂ.**